



Təranə
Arıfqızı

CİNAS BAYATILAR

Əzizim getməyən nər,
Dayanıb getməyən (lər)nər ,
Dirigözlü oyanar
Yuxuya getməyən (lər)nər.

Mən aşiqəm, yaz, a yaz,
Yenə düşüb yazayaz,
Sözün qiymətini bil,
Çoxlu düşün, aza yaz.

Aşiq, ha, kimə yalvar,
Kimə, hakimə yalvar,
Dərmanım tanrıdadı,
Demə, həkimə yalvar.

Aşiqəm, baxış, yarım,
Dərindi baxış, yarım,
Sözünlə sözlərimə
Göndər bir baxış, yarım!

Aşiq, məni az ara,
Könlün düşüb azara,
Onu başına qoysan,
Yolun çaşib azar,

Əzizim, acı dilə,
Acı ver, acı dilə,
Sözü Allah dedirdir,
Yükləmə acı dilə.

Əzizim, bax da, mənə,
Qismət də, baxt da mənə,
Mən kimə neyləmişəm,
Küsübdü baxt da mənə.

Əzizinəm, gül üzüm,
Bağda gördüm gül, üzüm,
Həm sevgi, həm göz yaşı,
Necə gülsün gül üzüm?

Mən aşiq,bağ sərindi,
Qara yu, ağ sər, indi,
Fikir burulğanında,
Yaman itib sər indi.

Bu yara, yaramı, yar,
Xəncər al yaramı yar,
Özgəsinə yar olan
Olurmu yaramı yar?

Əzizim dərdiməndə,
Dərclinin dərdi məndə,
Bir nadanın üzündən,
Çox cəkdim dərdi, mən də.

Əzizim qəlbi gərək,
Dağ başı qəlbi gərək,
Yar gərək sındırmasın,
Sevdiyi qəlbi gərək.

Əzizim bağla keçdi,
Əlində bağla keçdi,
Bağdan, bir yol salıbsan,
Gəl, onu bağla, gecdi.

Mən aşiqəm,gül açar,
Sabah olar, gül açar,
Kilid vurduğun qəlbə,
Olar birçə gül, açar.

Mən aşiq xatirənə,
Düşübdü xatirə, nə?
Acı,şirin nə varsa,
Yazılıb xatirənə.

Əzizim qəm daşdı,
Qəm tutdu, qəm daşdı,
Ürəyim ürəyinin
Sirdaşı, qəmdaşıdı.

Mən aşiq, gül yarpağı,
Tökülüb gül, yarpağı,
Ürək teldən asılıb,
Olubdu gül yarpağı.

Əzizim dərdəndən ötə,
Dərd var ki, dərdəndən ötə,
Dünyanın işi budur,
Sevinclə dərd, tən ötə.

Mən aşiqəm üzümə,
Bağ tutaşib üzümə,
Qəlbə xəyanət edib
Yar baxammır üzümə.

Aşiqəm ürəyinə,
Sözünə, ürəyinə,
Sevgisiz insanların,
Bilmirəm, ürəyi nə?

Əzizim atam kimi,
Ürəkdən atam kimi?
Məzarına qurbanam,
Atam yox atam kimi.

Əzizinəm, günüm, gəl,
Keçən ayım, günüm, gəl,
Şəhid olan sevgilim,
Sevgililər günüm, gəl!

Əzizim qara bəndəm,
Qış günü qara bəndəm,
Dərdin ağ kağızına
Yazılmış qara bəndəm!

Əzizinəm , vay dərdim,
Vay dərmanım, vay dərdim,
Gül əkib, gül dərdilər,
Mən gül əkdim, vay dərdim.

Əzizim ürəyimdən,
Saçım dən, ürəyim dən.
Fələk oxun qırılsın,
Vurmusan ürəyimdən.

Əzizim dərdəndən ötə,
Dərd var ki, dərdəndən ötə,
Dünyanın işi budur,
Sevinclə dərd, tən ötə.

Əzizim, bu, oxşama,
Qəfil dəydi ox şama.
Doğruya zaval yoxdu,
Yalan sözü, oxşama!

Yolları dar, a, bu dağ,
Dağ yolun, dara, budaq!
Gülünə tikan batıb,
Çəkilib dara budaq.

Aşiq yara, ər dəyər,
Dərd sındırar, dərd əyər,
Hər sözü öz vaxtında,
Budağından dərd, dəyər!

Baxdım bir dan alına,
Bəxtin ruhdan alına,
Özünü həlak etmə,
Yazan, yazıb alına.